

241. Il-Ministru tal-Ġustizzja, Artijiet, Djar u Affarijiet tal-Parlament, l-Onor. Joe Brincat, jipproponi:

Billi bl-artikolu 21 tal-Att tal-1949 dwar id-Djar l-imsemmi Att kien limitat biex jispiċċa fit-12 ta' Frar, 1951, sentejn wara li ġie mgħoddi, kemm-il darba ma jitkompliex fis-sehħ skond dak l-artikolu:

U billi l-imsemmi Att tkompla fis-sehħ sat-12 ta' Frar, 1980;

U billi hemm maħsub f'dak l-artikolu illi jekk tgħaddi Riżoluzzjoni mill-Kamra tad-Deputati illi l-imsemmi Att għandu jitkompli fis-sehħ għal żmien ieħor li ma jkunx aktar minn tliet snin miż-żmien li fih kieku jispiċċa, dak l-Att għandu jibqa' fis-sehħ għal dak iż-żmien ieħor;

U billi huwa xieraq fl-interess pubbliku illi dak l-Att għandu jibqa' fis-sehħ għal żmien ieħor ta' tliet snin;

Issa, għalhekk jiġi riżolut, u qiegħed b'dan jiġi riżolut, illi l-Att tal-1949 dwar id-Djar għandu jkompli fis-sehħ għal żmien ieħor ta' tliet snin sat-12 ta' Frar, 1983.

10.01.1980